

கழகத் தலைவரின் பிறந்தநாளை மக்களுக்குப் பயனுள்ள வகையில் கொண்டாடுங்கள்!

இளைஞர் அணி அமைப்பாளர்கள் கூட்டத்தில் - அமைச்சர் உதயநிதி ஸ்டாலின் அறிவுறுத்தல்!

சென்னை, பிப்.28-
சென்னை அன்பகம் அண்ணா மன்றத்தில், மாவட்ட - மாநகர - மாநில இளைஞர் அணி அமைப்பாளர்கள் ஆலோசனைக் கூட்டம், இளைஞர் அணிச் செயலாளர் உதயநிதி ஸ்டாலின் தலைமையில், இளைஞர் அணி மாநில துணைச் செயலாளர்கள் முன்னிலையில், நேற்று முன்தினம் நடைபெற்றது.

கழகத் தலைவர் - முதலமைச்சர் அவர்களின் பிறந்த நாளை, மக்களுக்குப் பயனுள்ள வகையில் கொண்டாடுவது - 'இல்லத்தோறும் இளைஞர் அணி' உறுப்பினர் சேர்க்கையை இன்னும் வேகத்துடன் முன்னெடுப்பது, 2024 நாடாளுமன்றத் தேர்தலுக்கு இளைஞர் அணியினர் ஆற்ற வேண்டிய பணிகள் குறித்து விவாதிக்கப்பட்டது.

இதில் இளைஞர் நலன் மற்றும் விளையாட்டு மேம்பாட்டுத்துறை அமைச்சரும் இளைஞர் அணிச் செயலாளருமான உதயநிதி ஸ்டாலின் அவர்கள், ஆற்றிய உரை பற்றிமாறு:

“இந்த ஆலோசனைக் கூட்டத்தின் மூலம் மீண்டும் உங்களுையெல்லாம் சந்திப்பதில் கூடுதல் மகிழ்ச்சி. நம் கழகத் தலைவர் அவர்கள் முத்தமிழிற்குக் கலைஞர் - பேரறிஞர் அண்ணா ஆகியோரின் நினைவிடங்களை இன்று (நேற்று முன்தினம்) மாலை திறந்து வைக்க இருக்கிறார். அண்ணாவின் நினைவிடம் புதுப் பிடிக்கப்பட்டு, கலைஞர் நினைவிடம் புத்திசா அமைக்கப்பட்டுள்ளது. நான் இரண்டு தினங்களுக்கு முன்பு பார்த்துவந்தேன். நினைவிடங்கள் மிக அருமையாக அமைக்கப்பட்டுள்ளன. நீங்கள் அத்தனைப்பேரும் இந்த நிகழ்ச்சியை முடித்து விட்டு, அந்த நிகழ்ச்சியிலும் நிச்சயம் கலந்துகொள்ள வேண்டும்.”

இளைஞர் அணி மாநாட்டின் வெற்றிக்காக ஏற்கனவே, நம் குறிஞ்சி இல்லத்தில் உங்களுையெல்லாம் சந்தித்து என் அன்பையும், வாழ்த்துகளையும் நாம் அத்தனைப் பேரும் பரிமாறிக் கொண்டோம். சென்ற வாரம், இளைஞர் அணியின் மாநாட்டிற்காக உழைத்து, துணை நின்ற தலைமைக் கழக நிர்வாகிகள், மாவட்டக் கழகச் செயலாளர்கள், பல்வேறு அணிகளின் தலைவர்கள், செயலாளர்களை யெல்லாம், அழைத்து, அமைச்சர்களுடன் இளைஞர் அணியின் சார்பாக நன்றி தெரிவிக்கின்ற நிகழ்ச்சியை நடத்திக் காட்டினோம்.

அடுத்தடுத்த பணிகள்

இந்தக் கூட்டம் ஏன் நடத்தப்படுகின்றது என்ற நோக்கம் உங்களுக்குத் தெரியும். புரன்று நோக்கங்கள். இளைஞர் அணிக்கு அடுத்தடுத்த பணிகள் காத்திருக்கின்றன. இளைஞர் அணி அடுத்து என்ன செய்யப் போகின்றோம் என்பதுதான் எல்லோருடைய எதிர்பார்ப்பும். எல்லோரும் மாநாடு எப்படி நடத்தப்போகிறோம் என்று எதிர்பார்த்துக் கொண்டிருந்தார்கள். மாநாட்டை மிகச் சிறப்பான மாநாடாக, எழுச்சி மாநாடாக நடத்திக் காட்டி விட்டோம்.

எந்த ஒரு சின்ன ஒரு தவறான செய்கையோ, மற்ற எதிர் கட்சிகளெல்லாம் எதிர் பார்க்கிறதென. எந்தவிதமான தவறும் இல்லாமல் மிகச்சிறப்பான ஒரு எழுச்சி மாநாடாக, கொள்கை மாநாடாக நடத்தி முடித்துக் காட்டி இருக்கிறோம்.

முதன்மையான அணி

கலைஞர் அவர்கள் எப்போழுதுமே சொல்வார். இருக்கின்ற அணிகளிலேயே முதன்மையான அணி இளைஞர் அணி தான் என்று கலைஞர் சொல்லுவார். நம் முடைய தலைவரும் பலமுறை பாராட்டியிருக்கிறார். அதை நாம் செய்து காட்டியிருக்கிறோம்.

நம் கழகத்தினர் மட்டுமல்லாமல் எதிர்க்கட்சியினர்கூட இப்போது கழக இளைஞர் அணி அடுத்து என்ன செய்யப் போகிறார்கள். என்ன தீர்மானம் நிறைவேற்றப் போகிறார்கள். அடுத்த என்ன விஷயத்தைக் கையிற் எடுக்கப்போகிறார்கள் என்று அனைவரும் நம்மைத்தான் கூர்ந்து கவனித்துக் கொண்டு இருக்கிறார்கள்.

அந்த அளவுக்கு நம் இளைஞர் அணிக்கு இவ்வளவு சிறப்பு சேர்ந்திருக்கிறது. அதற்குக் காரணம் இளைஞர் அணி தம்பிமார்கள் உங்களின் உழைப்ப்தான். அந்த அளவுக்கு நாம் சிறப்பாக சேலத்தில் இளைஞர் அணி மாநாட்டை நடத்தி முடித்திருக்கிறோம்.

நம் கழகத் தலைவர் முதலமைச்சர் அவர்கள் பற்றி நம் மாநாட்டில் நான் சொன்னது போல நான் இப்போது செயலாளராக இருந்தாலும், இந்த இளைஞர் அணிக்கு எப்போழுதுமே நிரந்தரச் செயலாளர் என்றால், பிராண்ட் அம்பாசிபர் என்றால், அது நம் தலைவர் அவர்கள் தான். அவரின் பிறந்தநாள் வருகின்ற மார்ச் 1-ஆம் தேதி நடைபெற இருக்கின்றது. அந்தப் பிறந்தநாளை மக்கள் பயன்படும் வகையில் கொண்டாட வேண்டும். என்பதை என்னுடைய கோரிக்கையாக நான் உங்களிடம் கேட்டுக் கொள்கின்றேன்.

நம் கழகத் தலைவரின் பிறந்தநாள் மார்ச் 1-ஆம் தேதி இளைஞர் எழுச்சி நாளாக 2013- ஆம் ஆண்டிலிருந்து கொண்டாடி வருகின்றோம். அதேபோல இந்த முறையும் இளைஞர் எழுச்சி நாள் என்ற பெயரில் தலைவருடைய பிறந்தநாளைக் கொண்டாட வேண்டும். என்று கேட்டுக் கொள்கின்றேன்.

மக்களுக்குப் பயன்படுகின்ற வகையில், நலத்திட்ட உதவிகள். உங்களால் இந்த அளவு முடியுமோ, அந்த அளவு செய்திருங்கள் இதற்கு இலக்கெல்லாம் கிடைக்காது. உங்களின் வசதிக்கு ஏற்ப மாவட்டச் செயலாளர்களிடம் பேசியிட்டு, அதை நீங்கள் நடத்துங்கள். சிறியதாக இருந்தாலும்கூட அதைச் சிறப்பாகச் செய்யுங்கள்.

இரண்டாவது இளைஞர் அணியின் அமைப்பை இன்னும் பலப்படுத்த. இல்லத்தோறும் இளைஞர் அணி பணிகளை மேற்கொள்வது. புன்றாவதுதான் முக்கியமானது அதுதான் நாடாளுமன்றத் தேர்தல் நடப்பணிகள் அது உங்களுக்குக் தெரியும். இந்த புரன்று பணிகளையும் நாம் திறம்பட செய்து முடித்திட வேண்டும். அதற்காக கத்தான் இங்கு இந்த ஆலோசனைக் கூட்டத்தை நாம் கூட்டி இருக்கின்றோம்.

கழகத் தலைவர் அவர்களுடைய பிறந்த நாள் என்பது கழகத்தில் உழைக்கின்ற ஒவ்வொரு கடைக்கோடி தொண்டனுக்கும் ஒரு திருநாள் என்று சொல்கின்ற அளவுக்கு மிக முக்கியமான ஒரு நாள். எனவே, ஏழை, எளிய தொண்டர்களுக்குப் பொதுமக்களுக்கு உங்களால் இயன்ற உதவிகளைச் செய்யுங்கள். தலைவரின் புன்றாண்டு கால ஆட்சியில் தமிழ்நாடு அரசு செய்துள்ள சாதனைகளை, மக்களிடம் நினைவுபடுத்திக் கொண்டே இருங்கள். நான் எல்லா கூட்டங்களிலும் இதைத்தான் திருப்பி, திருப்பிச் சொல்லிக்கொண்டிருக்கிறேன்.

குறிப்பிட்டுச் சொல்ல வேண்டும் என்றால், ஒரு ஐந்தே ஐந்து சாதனைகள் மட்டும்தான் பதிய வைத்துக் கொள்ளுங்கள்.

ஐந்து திட்டங்கள்

உங்களுக்குக் கிடைக்கின்ற வாய்ப்புகளில் நம்முடைய அரசை யாராவது விமர்சனம் செய்தார்கள் என்றால், பொது மக்களைச் சந்திக்கும் போதெல்லாம், அவர்களிடம் உரையாடும் போதெல்லாம் இந்த ஐந்து திட்டங்களை மட்டும் விளக்கிக் கூறுங்கள்.

முதல் திட்டம் கலைஞர் மகளிர் உரிமைத் தொகை திட்டம். ஒரு கோடியே 16 லட்சம் மகளிர் இந்தத் திட்டத்தின் மூலம் மாதம் ஆயிரம் ரூபாய் வாங்குகிறார்கள். ஒரு சில இடங்களில் தகுதியான சிலருக்கு கிடைக்கவில்லை என்ற புகார்கள் இருக்கின்றன. அதையும் சரி செய்கின்ற பணி களில் நாங்கள் ஈடுபட்டுக் கொண்டிருக்கிறோம். விண்ணப்பித்தவர்கள் ஒரு கோடியே அறுபது லட்சம் பேர்தான். அதில் ஒரு கோடியே 16 லட்சம் பேர் கலைஞர் மகளிர் உரிமைத் திட்டத்தின் மூலம் மாதம் ஆயிரம் ரூபாய் பெறுகிறார்கள்.

மகளிர்க்கு கட்டணம் இல்லாபேருந்து வசதி, ஒவ்வொரு மகளிரும் இந்தக் கட்டணமில்லா பேருந்து வசதித் திட்டம் மூலமாக ஒவ்வொரு மகளிரும்



மாதம் 850 ரூபாய் சேமிக்கிறார்கள். கிட்டத்தட்ட வருடத்திற்கு 12 ஆயிரம் ரூபாய் சேமிக்கிறார்கள். இதுவரைக்கும் மகளிர் இந்த இரண்டரை வருடத்தில் எத்தனை பயணங்கள் மேற்கொண்டு இருக்கிறார்கள் தெரியுமா? இந்தத் திட்டத்தின் மூலம் 455 கோடி முறை மகளிர் பயணம் செய்திருக்கிறார்கள்.

முதலமைச்சரின் காலை உணவுத் திட்டம். அரசுப் பள்ளியில் ஒன்றாம் வகுப்பிலிருந்து ஐந்தாம் வகுப்பு வரை படிக்கக் கூடிய 17 லட்சம் மாணவர்கள் இந்தத் திட்டத்தின் மூலம் பயன்பெறுகிறார்கள். இந்தத் திட்டத்தை இப்போது விரிவாக்கம் செய்வதற்கும் அரசு திட்டங்களை அறிவித்திருக்கிறது.

மக்கள் மாநிலங்களான தெலங்கானா, ஆந்திராவில் இருந்து வந்து பங்களித்து, எப்படி இந்தத் திட்டத்தைச் செயல்படுத்துகிறார்கள் என விசாரித்து அறிந்து. இந்தத் திட்டத்தை அவர்களின் மாநிலத்திற்கு எடுத்துச் செல்கின்றார்கள். இதுதான் திராவிட மாடல் அரசு. அனைத்து மாநிலங்களுக்கும் ஒரு வழிகாட்டியாக நம்முடைய அரசு இருக்கிறது.

மகளிர் கட்டணம் இல்லா பேருந்துத் திட்டம் கர்நாடகாவில் இப்போது கொண்டு வந்து விட்டார்கள். நாம் நிறைவேற்றிக் காட்டினோம். அதன்பிறகு அந்தத் திட்டத்தை அவர்களின் மாநிலத்திற்கும் எடுத்துச் சென்றுள்ளார்கள்.

அரசு பள்ளியில் படித்துவிட்டு, பெண்கள் மேற்படிப்பு படிக்க வேண்டும் என்று புதுமைப்பெண் திட்டம் கொண்டு வந்துள்ளோம். பெண்கள், வீட்டை விட்டு வெளியே வரவேண்டும். பெண்கள், அணிகளுக்குச் சமம். என்பதற்காகத் தான் இந்தத் திட்டம். இதுவரைக்கும் அரசுப் பள்ளியில் படித்து எந்தக் கல்லூரியில், தனியார் கல்லூரியில் சேர்ந்தாலும் பரவாயில்லை ஒவ்வொரு மாதமும், மாதம் ஆயிரம் ரூபாய் அவர்களுக்கு ஊக்கத் தொகை. இதுவரைக்கும் இரண்டு லட்சத்து 72 ஆயிரம் மாணவிகள் உயர்கல்வி படிக்க, மாதம் ஆயிரம் ரூபாய் வழங்கி இருக்கிறோம்.

இப்போது இந்தத் திட்டத்தை நம் தலைவர்கள் அவர்கள் தமிழ்ப்புதல்வன் என்ற பெயரில் மாணவர்களுக்கு அறிமுகப்படுத்த இருக்கிறார்கள். அரசுப் பள்ளியில் படித்து கல்லூரி படிக்கச் சென்றால், அவர்களுக்கும் மாதம் ஆயிரம் ரூபாய் கொடுக்கப் போகிறோம்.

அடுத்து நான் முதல்வன் திட்டம். பள்ளிக்கூடத்தில் படிக்கும்போது எந்தக் கல்லூரியில் படிக்கலாம்? எந்தக் கோர்ஸ் எடுக்கலாம். என்று அவர்களுக்குக் கல்வி, வேலைவாய்ப்பு வழிகாட்டியாகவும், கல்லூரியில் படிக்கும் போது அடுத்து என்ன வேலைக்குப் போகலாம் அவர்களுக்கான வேலை வாய்ப்புகள் என்ன என்பதைக் கொடுப்பதுதான் நான் முதல்வன் திட்டம்.

அந்தத் திட்டத்தில் இதுவரைக்கும் இரண்டு லட்சம் பேர் வேலை வாய்ப்பு பெற்றுக்கொண்டார்கள். இதையெல்லாம் தலைவர் பிறந்தநாளைவாழ் நடத்தப் படுகின்ற நிகழ்ச்சிகளில் மக்களிடம் எடுத்துச் சொல்ல வேண்டும்.

தெருமுனைக் கூட்டங்கள்

சேலம் மாநாட்டில் நிறைவேற்றப்பட்ட தீர்மானங்களை மக்களிடம் கொண்டு

செல்லும் வகையில், ஏற்கெனவே தீர்மான விளக்கத் தெருமுனைக் கூட்டங்களை நடத்தச் சொல்லியிருந்தோம்.

தலைவர் அவர்களின் பிறந்தநாளை முன்னிட்டும் தெருமுனைக் கூட்டங்களை நாம் நடத்த வேண்டும். பெரும் செலவு செய்து, இக்கூட்டங்களை நடத்த வேண்டிய அவசியமில்லை. பிரம்மாண்டமான ஏற்பாடுகள் செய்ய வேண்டாம். ஃபிளக்ஸ், பேனர், பட்டாசு இவற்றையெல்லாம் தவிர்த்துவிடுங்கள்.

தெருமுனைக் கூட்டங்களுக்கு ஒரு மைக், 50 நாற்காலிகள், உங்கள் பகுதியில் இருக்கக்கூடிய ஒரு பேச்சாளர் போதுமானது. உங்களுடைய சக்திக்கு மீறி செலவு செய்து, கூட்டங்கள் நடத்த வேண்டாம். மிக எளிமையாக ஏற்பாடு செய்யுங்கள்.

‘இல்லத்தோறும் இளைஞர் அணி’ உறுப்பினர் சேர்க்கைப் பணியை குறிப்பிட்ட சில மாவட்டங்களைத் தவிர, பல மாவட்டங்களில் நாம் வேகப்படுத்தியாக வேண்டும். காலையிலோ அல்லது மாணையிலோ ஒரு மணி நேரம் வீடுவீடாகச் சென்று இந்த ‘இல்லத்தோறும் இளைஞர் அணி’ பணிகளை நீங்கள் மேற்கொள்ள வேண்டும்.

சென்னை மேற்கு மாவட்ட அமைப்பாளர் பிரகாஷ், சிறப்பான முறையில் இல்லத்தோறும் இளைஞர் அணி முன்னெடுப்பை மேற்கொண்டு, அவர்களுக்கான அடையாள அட்டையையும் கொடுத்திருக்கிறோம். இதை ஒரு எடுத்துக்காட்டாக வைத்துக் கொண்டு மற்ற மாவட்டங்களிலும் இப்பணியைத் தொடரவேண்டும் என்று கேட்டுக் கொள்கின்றேன். மற்ற மாவட்டங்களில் நீங்கள் சேர்த்த இளைஞர் அணி உறுப்பினர்களுக்கான அடையாள அட்டையை அளக்கத்திலிருந்து கேட்டு வாங்கி, அதை உரியவர்களிடம் கொண்டு சேர்க்க வேண்டும்.

நீங்கள் அனுப்பிய உறுப்பினர்களை அளக்கத்திலிருந்து ஒரு குழு மூலம் சரிபார்ப்பது போல, அடையாள அட்டைகளும் முறையாகப் போய்ச் சேர்ந்தது என்று அன்புத் திலிருந்து சரிபார்ப்பார்கள்.

நமது டார்கெட்

இல்லம் தோறும் இளைஞர் அணிக்கு இலக்கு கிடையாது. தமிழ்நாட்டில் இருக்கக்கூடிய ஒவ்வொரு வீட்டும் படிக்கடையுடைய நம் இளைஞர் வேண்டும். அதுதான் நமது டார்கெட். தகுதியான இளைஞர்களை அணிக்குக் கொண்டு வர வேண்டும்.

ஒன்றிய, நகர, பகுதி, பேரூர் கழக நிர்வாகிகள் நியமனம் விரைவில் மேற்கொள்ளப்படும். மண்டல வாரியாக விபு மீட்டர்ஸ் (ஆய்வுக்கூட்டம்) வைத்திருந்தோம். இரண்டு நாட்களில் முடித்து விட்டோம் என்று முடிவு செய்தோம். ஆனால், இரண்டு மண்டலங்கள் மட்டும்தான் முடிக்க முடிந்தது. இப்போது தேர்தல் பணி ஆரம்பித்து விட்டன. இடையில் எப்போது நேரம் கிடைக்கிறதோ, அப்போது அந்தப் பணிகளையும் தொடரப்போகிறோம். இந்த ஒரு வருடத்தில் நீங்கள் ஆற்றியிருக்கக்கூடிய பணிகள் அனைத்தும் அந்தக் கூட்டத்தில் ஆய்வு செய்யப்படும்.

அடுத்து நமக்கு முக்கியமானது நாடாளுமன்றத் தேர்தல் பணிகள். இந்தத் தேர்தல் எவ்வளவு முக்கியமான தேர்தல் என்று உங்களுக்கே தெரியும். மாநிலங்கள், தேர்தல்கள், மாநில உரிமைகள் எல்லாம் இருக்க வேண்டுமா? வேண்டாமா? என்று முடிவு செய்யக்கூடிய ஒரு மிக முக்கியமான தேர்தல்.

பாசி்ளட்டுகள் இன்னொரு முறை வெற்றிவெற்றால், மாநிலங்களே இருக்காது. ஒரே நாடு, ஒரே தேர்தல், ஒரே உடை, ஒரே மொழி இப்படி அனைத்தையும் ஒன்றாகக் கொண்டு வர முயற்சிக்கிறார்கள் பாசி்ளட்டுகள். இதை உடைத்து எறிய வேண்டும் என்றால், மீண்டும் பாரதிய ஜனதா ஆட்சி அமையக் கூடாது. நம் தலைவர் யாரைச் சொல்கிறாரோ, அவர்தான் அடுத்த பிரதமராக

அமர வேண்டும். அதற்கு நாம் தமிழ்நாடு புதுச்சேரி சேர்த்து, 40க்கு 40 தொகுதிகளிலும் வெற்றி பெற்றாக வேண்டும்.

நான் தொடர்ந்து பல மாவட்டங்களுக்குச் செல்கின்றேன். சென்ற மாதம் அறிவாயத்தில் ஒருங்கிணைப்புக் குழு சார்பாகக் கூட்டம் நடத்தி அனைத்து நாடாளுமன்ற நிர்வாகிகளையும் அழைத்துப் பேசியிருக்கிறோம். அவர்கள் கொடுக்கக்கூடிய அந்த வரவேற்பு, எழுச்சி, ஃபீட்டைக் (பின்னாட்டம்) பார்க்கும்போது, திராவிட முன்னேற்றக் கழகம் நாற்பதுக்கு நாற்பது தொகுதிகளில், வெற்றி பெறப்போவது உறுதி.

மாநிலத்தில் கடுமையான நிதிப் பற்றாக்குறை நிலவும் கழல் உங்களுக்குத் தெரியும். ஆனால், அந்த நிதிப் பற்றாக்குறையிலும் நம் மக்களுக்கு என்ன தேவையோ, அதை நம் தலைவர் அவர்கள் செய்து கொண்டிருக்கிறார்கள். சமீபத்தில் பெய்த சென்னை, தூத்துக்குடி, நெல்லை மழைக்கு நிவாரணத் தொகையை அரசு சார்பாகக் கொடுத்திருக்கிறோம். ஒன்றிய அரசிடம் இருந்து இதுவரை ஒரு பைசா கூட வரவில்லை. இதையெல்லாம் மக்களிடம் கொண்டு சேருங்கள், பேசிக்கொண்டே இருங்கள்.

ஒன்றிய அரசு தமிழ்நாட்டுக்கு போதிய நிதியை ஒதுக்காமல் இருப்பதால் நியாயமான கோரிக்கைகளைக் கூட நம்முடைய அரசு செய்து கொடுப்பதில் சிறிது தாமதம் ஆகின்றது. தமிழ்நாடு என்றாலே ஒரு மாற்றான தாய் மனப்பான்மையோடு நான் ஒன்றிய அரசு நடத்துகின்றது.

நாம் ஐந்து வருடத்தில் ஆறரை லட்சம் கோடி ரூபாய் வரியாகக் கட்டியிருக்கிறோம். ஆனால் நம் மாநிலத்திற்கு ஒன்றிய அரசு வெறும் ஒன்றரை லட்சம் கோடி ரூபாய்தான் திருப்பிச் கொடுத்திருக்கிறது. நாம் 1 ரூபாய் வரியாகக் கட்டினால் வெறும் 28 பைசாதான் திருப்பித் தருகிறார்கள். புன்றரை லட்சம் கோடி வரி கட்டிய உத்தரப் பிரதேச மாநிலத்திற்கு 9 லட்சம் கோடி ரூபாய் திருப்பி கொடுக்கப்பட்டிருக்கிறது.

ஒன்றிய அரசு செய்த துரோகங்கள்

இதனால்தான் நியாயமான கோரிக்கைகளை கூட நிறைவேற்ற முடியாத கழல் நிலவுகிறது. இந்தச் சூழலை மாற்ற வேண்டும் என்றால் வருகின்ற தேர்தல் மிக முக்கியமான தேர்தல். பத்தாண்டு காலம் ஒன்றிய அரசு செய்த துரோகங்களையும், அதற்குத் துணை போன அ.தி.மு.க-விரையையும் மக்கள் மனறத்தில் நாம் அம்பலப்படுத்தியாக வேண்டும். ஏற்கெனவே, உரிமைகளை மீட்ட தமிழ்நாடு முழுக்க ஒவ்வொரு நாடாளுமன்ற தொகுதியிலும் பிரச்சாரப் பொதுக்கூட்டங்கள் மாநாடு போல நடத்தப்பட்டிருக்கின்றன.

இப்பொழுது இல்லத்தோறும் தலைவரின் குரல் என்ற பிரச்சாரத்தைத் தொடங்க தலைமைக் கழகம் அறிவுறுத்தியுள்ளது. இதையும் சிறப்பாக செய்ய வேண்டும். இளைஞர் அணியினர் உங்களின் பகுதியில் உள்ள மாவட்ட, ஒன்றிய, நகர, பகுதி, பேரூர் நிர்வாகிகள், தொகுதிப் பார்வையாளர்கள், பாக நிர்வாகிகளுடன் இணைந்து தேர்தல் பணிகளை செய்ய வேண்டும்.

இரண்டரை கோடி வாக்குகள்

தமிழ்நாட்டும் மொத்தம் 6 கோடி வாக்குகள் இருக்கிறார்கள். இளைஞர் அணியில் மொத்தம் 25 லட்சம் பேர் உறுப்பினராக இருக்கிறார்கள். நிர்வாகிகள் மட்டும் 3 லட்சம் பேர் இருக்கிறார்கள். ஓர் இளைஞர் அணி உறுப்பினரின் பங்கிற்கு அவரின் உறவினர், நண்பர்கள் எனக் குறைந்தது 10 வாக்குகளை உறுதி செய்தாலே, இரண்டரை கோடி வாக்குகள் நமக்கு கிடைத்துவிடும். அதை மனதில் வைத்துக் கொள்ளுங்கள்.

எனவே, மிகுந்த திட்டமிடலுடன் உழைப்புகள். என்ன சந்தேகம் இருந்தாலும், என்ன வேண்டுமானாலும் எங்களிடம் தெரிவிப்புகள். அதற்கான

தீர்வை நாங்கள் ஏற்படுத்தித் தருகின்றோம். 2021 ஆம் ஆண்டு அடிமைகளை விரட்டி நம் தலைவர் அவர்கள் தமிழ்நாட்டிற்கே ஒரு விழைவைத் தந்தார்கள். இப்போது 2024 ஆம் ஆண்டில் அடிமைகளில் எஜமானர்களையும் வீட்டிற்கு அனுப்ப வேண்டும். அதற்கான தேர்தல் தான் வருகின்ற 2024 நாடாளுமன்றத் தேர்தல். எனவே, பாசி்ளட்டுகளை வீழ்த்த, இந்தியாவை வெல்லச் செய்ய ஒற்றுமையுடன் உழைப்போம்.

இன்னொரு மகிழ்ச்சியான செய்தி, சேலம் மாநாட்டிற்கு மாவட்ட செயலாளர்கள், இளைஞர் அணியின் மாவட்ட அமைப்பாளர்கள், துணை அமைப்பாளர்கள், மாவட்ட கழகச் செயலாளர்கள் என அனைவரும் நிதி கொடுத்திருந்தீர்கள். 78 கோடியே 43 லட்சத்து 71 ஆயிரத்து 764 ரூபாய் இளைஞர் அணியின் வளர்ச்சி நிதியாக வந்திருக்கிறது. இதில் இன்னும் மாநாட்டின் செலவைக் கழிக்கவில்லை. செய்யப்பட்ட செலவு கணக்குகள் பார்த்து வருகிறோம். இன்னும் நான் ஒரு ஐந்து நாட்களில் எவ்வளவு செலவு செய்திருக்கிறோம் என்பதைப் பார்த்துவிட்டு, அந்தக் கணக்குகளையும் உங்களிடத்தில் கூறுவேன்.

நாடாளுமன்றத் தேர்தல் - எந்தெந்த தொகுதிகள்?

நாடாளுமன்றத் தேர்தல் தொகுதிப் பங்கீட்டை எல்லோரும் கவனித்துக் கொண்டிருப்பீர்கள். ஒவ்வொரு இயக்கமாகத் தொகுதி பங்கீடு முடிந்து கொண்டிருக்கிறது. இந்திய யூனியன் முஸ்லிம் லீக், கொங்குநாடு மக்கள் தேசிய கட்சிக்கு தொகுதிப் பங்கீடு செய்யப்பட்டுவிட்டது.

ஒரு இரண்டு, புரன்று நாட்களுக்கு முன்பு தலைவருடன் ஒரு ஆலோசனைக் கூட்டம் நடந்தது. நாடாளுமன்றத் தேர்தலுக்கு எந்தெந்த தொகுதிகளை நாம் வைத்துக்கொள்ளலாம், யாருக்கு வெற்றி வாய்ப்பு அதிகம் என்று ஆலோசிக்கப்பட்டது. தனியார் நிறுவனங்கள் மற்றும் சில சர்வேகளை பார்க்கும்போது, சில இடங்களில் இருக்க இருப்பவர்களின் பெயரும் அதில் வந்திருக்கிறது. அது எனக்கு மகிழ்ச்சியைக் கொடுத்தது.

காங்கிரஸ் பேரியக்கத்துடன் கூட்டணிப் பேச்சுவார்த்தை இன்னும் போய்க் கொண்டிருக்கிறது. சட்டமன்றத் தேர்தல் வின்போது, எப்படி என்னால் முடிந்த அளவுக்கு இளைஞர் அணிக்கு வாய்ப்பை பெற்றுக் கொடுக்க வேண்டும், அதுமாதிரி இந்த முறையும் என்னால் முடிந்த அளவுக்கு வாய்ப்பு பெற்றுத் தருவேன். வாய்ப்பு கிடைக்கவில்லை என்றால், தளர்ந்துவிட வேண்டாம். நம் உழைப்பு இன்னும் அதிகமாக இருக்க வேண்டும்.

சட்டமன்றத் தேர்தல்

வெற்றிக்கு ஓர் அச்சாரம்

இந்த நாடாளுமன்றத் தேர்தல் வெற்றிக்கு வர இருக்கின்ற சட்டமன்றத் தேர்தல் அடுத்துக் ஓர் அச்சாரமாக இருக்கவேண்டும். சென்றமுறை நாடாளுமன்றத் தேர்தலில் வாய்க்கிய வாக்குகளை விட்டு கொடுத்துக்கொள்ள வேண்டாம். எதிர் அணியினர் வேறுமாதிரி பிரச்சாரம் செய்வார்கள். ` எனவே அந்த விமர்சனங்களுக்கு இடம் கொடுக்காத வகையில், நீங்கள் கடுமையாக உழைக்க வேண்டும். அடுத்து வருகின்ற சட்டமன்றத் தேர்தலிலும் உங்களில் பலர் சட்டமன்ற வேட்பாளராக அறிவிக்கப்பட்டு, உறுப்பினர் ஆவதற்கான வாய்ப்பும் இருக்கிறது என்பதை நீங்கள் மனதில் பதிய வைத்துக்கொள்ள வேண்டும்.”

இவ்வாறு அமைச்சர் உதயநிதி ஸ்டாலின் பேசினார். இந்த ஆலோசனைக் கூட்டத்தில் மாநில துணைச் செயலாளர்கள் ஜோயல், இன்பா ரகு, இளையராஜா, அப்துல் மாலிக், பிரகாஷ், பிரபு, சீனிவாசன், ஜி.பி.ராஜா, ஆனந்தகுமார், மாவட்ட அமைப்பாளரும் நாடாளுமன்ற உறுப்பினர்களுமான அனைவர்தான். எல்லாருமும், சட்டமன்ற உறுப்பினர்கள் ஈஸ்வரப்பன், எபிசேன், பிரபாக்ராஜா, சம்பத் உட்பட அமைப்பாளர்கள் பலர் கலந்துகொண்டனர்.



முதல்வர் அவர்களின் வழிகாட்டுதல் படி அரிமளம் முதல் நிலை பேரூராட்சியில் தமிழ்நாடு நகர்ப்புற வேலைவாய்ப்பு திட்டத்தின் கீழ் அரிமளம் தேங்கு பள்ளம் மற்றும் சின்ன வெங்குடாள் ஊரணி கணபதினை பலப்படுத்தும் மற்றும் ஆழப்படுத்தும் பணியினை துவக்கி வைத்து நகர்ப்புற வேலைவாய்ப்பு திட்டத்தின் கீழ் மகளிர்க்கு வேலைவாய்ப்புக்கான அடையாள அட்டையினை தமிழ்நாடு சட்டத்துறை அமைச்சர் எஸ்.ரகுபதி வழங்கி சிறப்புரையாற்றினார். உடன் ஒன்றிய பெருந்தலைவர் மேகலா முத்து, மாவட்டக் கவுன்சிலர் கலைவாணி சுப்பிரமணியன் மற்றும் அரசு அதிகாரிகள் மற்றும் ஒன்றிய, பேரூர் கழக நிர்வாகிகள் கலந்து கொண்டு சிறப்பித்தனர்.



முதலமைச்சர் அவர்கள் இண்டகோ தேயிலைத் தொழிற்சாலைகளில் அங்கத்தினராக உள்ள விவசாயிகளிடமிருந்து கொள்முதல் செய்யப்படும் பசுந்தேயிலை கிளோவிற்கு ரூ.2/- மாணியம் வழங்கப்படும் என அறிவித்ததைத் தொடர்ந்து, நீலகிரி மாவட்ட குந்தா சீமை, மேற்கு நாடு சீமை சேர்த்த சிறு - குறு விவசாயிகள் மற்றும் விவசாய சங்க பிரதிநிதிகள் தமிழ்நாடு முதலமைச்சர் அவர்களுக்கு நன்றி தெரிவிக்கும் வகையில், சுற்றுலாத்துறை அமைச்சர் கா.ராமச்சந்திரனை டெட்டையிலுள்ள முகம் அலுவலகத்தில் நேரில் சந்தித்து, நன்றி தெரிவித்தனர்.